

## **Balūwa ninɔ Pɔlɔ akpikilya ndi Filimono Likpɔmuka la mambwa**

Balūwa yi ninɔ Pɔlɔ akpikilya ndi wai-daki bɛyɔ ka Filimono nimɔ. Filimono a ndi iyi Mɔkolɔsi, a ndi gɔni mɔtɔ mudingi ka gɔdɔ yi ninɔ. Amɔkana ndi Pɔlɔ ni anabikyaga Mongoni Manza. Kolipyagu, abinikyana ndi, ingyo ka mɔdɔngɔ ka bakilisito.

Luga ka bosunzu ka Filimono, a ndi na aluku bemoti ninɔ ina ndi bɛ Onesimo. Onesimo akyaga ndi, aga ndi ku Pɔlɔ a ndi mino ka boloko. Pɔlɔ abikyaga ndi Mongoni Manza nimɔ akanzina ko bulya ka Mombukwono-dosu Yeso-Kilisito. Onesimo osya kɔwa ndi ko pisi yi niyɔ gɔni yɔ.

Pɔlɔ akpikilya kɔwa ndi Filimono balūwa yi nimɔ kabikya bɛ apilyi Onesimo, kyɛ bakpakyana ndɛkɛ na iyi ka ligubo lo Mongoni Manza. Ko ngbingo yi ninɔ, Filimono akwanana ndi kagya na Onesimo ninɔ a ndi musunzu kaki, bɛyɔ aka yɔ opo mino, ikani gutugu kamwɔ aka. Pɔlɔ itatanaga ndi na iyi ka balūwa yi nimɔ bɛ kavonitɔgu Onesimo bata abɛ musunzu ninɔ akyaga ndi. Abikya ndi bɛ okwononi atilyi binza, kyɛ ba kɔwa bumatikana ka Yeso-Kilisito.

### **Yigbananaga ya kitabu yi niyi:**

Yuuso 1-3

Pɔlɔ akamigisya Kunzi ibiba ko bulya ka Filimono 4-7

**Pɔlɔ akaitatanaga na Filimono ko bulya ka  
Onesimo 8-22  
Yuuso ya mulibo 23-25**

*Yuuso*

<sup>1</sup> Imi Pɔlɔ ninɔ na ka bolokɔ ko bulya ka Yeso-Kilisito, takakpiko balɔwa yi nimɔ pa imoti na mika-mama beyɔ ka Timotio.

Takaukpikilyo iwe Filimono, momosu wa sipananisɔ na ninɔ tagyaga na ibunu ligubo pa imoti, <sup>2</sup> na mɔsali kusu beyɔ ka Apiya pa imoti na momosu beyɔ ka Alikipɔ ninɔ ta na ibu kaɔlanana ko bulya baya na batɔ ba Kanisa niɔ bɔmɔmɔkanaga kɔ kakɔ. <sup>3</sup> Iziyɔ na Maziyɔ kotukyoku ko Obosu Kunzi na Mombukwono-dosu Yeso-Kilisito iki na ibunu.

*Pɔlɔ akabibisa Kunzi ko bulya ka Filimono*

<sup>4</sup> Filimono, namigisyaga Kunzi kami ibiba bongbinga basi ni nanɔtamana ka malɔmba. <sup>5</sup> A beyɔ, nɔkanagatɔ mongoni ma sipananisɔ kakɔ ko bulya ka bakilisito basi na ninɔ ma baya kakɔ ka Mombukwono-dosu Yeso. <sup>6</sup> Nakakɔnga Kunzi be baya niyɔ atimatano mino na ibunu abukati masolɔ makpɔ. Huwonisila neki bambanzɔ bunza basi niɔ ta na ibu ka ɔbili kusu pisi ka yimatana na Kilisito. <sup>7</sup> Mamaki, a beyɔ, nogwa ndi magyagya kugbe na limbengi kami a litumo ko bulya sipananisɔ kakɔ, kye utumisatɔ bakilisito mambengi.

*Pɔlɔ akaitatanaga ko bulya ka Onesimo*

<sup>8</sup> Gutugu beyɔ Kilisito epá mino bɔngama kaɔkpamya likpɔmɔka li niɔ wokwononi kaga,

<sup>9</sup> no bi kapa kaukunga luki limoti ko lino la sipananiso. Imi Polo, mbokũ-mbokũ ðeyo no mino iyi, na mbiya wanũ ka boloko ko bulya ka Yeso-Kilisito. <sup>10</sup> Nakaitatanaga na iwe wa no mino ka boloko ko bulya ko mikami ðeyo ka Onesimo, ninõ a kũwa mikami pisi ka baya. <sup>11</sup> Kambwa, a ndi mutũ wa payaya kũ kakũ, luki limoti, mbiya yi nimũ a kũwa mutũ wa izangiya kũ kakũ na kũ kami.

<sup>12</sup> Mbiya yi nimũ, nakaumigisilyo ya kaki, a kũwa abe mutabi ma nzũyi kami. <sup>13</sup> Imi, no bi kapa ambe iki buwobi na imi kũnũ. Ngbingo yi ninõ no mino ka boloko wanũ ko bulya Mongoni Manza, iki bi kegugubyo ka pa kakũ. <sup>14</sup> Luki limoti, nakakwananigũ ði kagya ðeyo ni nakumuusigũ. Nakegũ gõni kapa ðe gya ðanza pisi ko ðou, luki limoti, nakapa ðe gya na limbengi lanza.

<sup>15</sup> A ðeyo, nakaina abe Onesimo uša ndi ko ngbinga mukede aka, luki limoti mika kũwa ðanũ na ibũ bongbinga basi. <sup>16</sup> Mbiya wanũ, kegũ ðata asi musunzu aka, luki limoti, a kũwa na izangiya kũgbe kakitaga musunzu, a kũwa momosu mũpaka. ðegeyo napaga mino imi kũgbe, okwononi kũwa iwe kapa ðata kũgbe kakitaga, abe musunzu, na kũwa ðata abe momosu kũso ka Mombukwono-dosu.

<sup>17</sup> Kika ni wevaga abe wai-dakũ, mũtilya iyi mũdõngõni abe kiko bi imi aka. <sup>18</sup> Kũgya ndi ðanyẽ ikani a ndi na lubu kakũ, imuuso kũwa imi. <sup>19</sup> Imi Polo ðikpe nõ nokpikogi likpũmũka li nili: Imi nõ nukalya ðanũ lubu kaki ni wokobusoligũ se ambe imi nõ nudulyoku

ndi no mongoni ma muhukuso. <sup>20</sup> A beyo mamaki, igyilya beyo ko lino ka Mombukwono-dosu, wetumisa limbengi abe mamaku kuso ka Kilisito.

<sup>21</sup> Wa no mino kaukpikilyo wanu, na na baya ambe wagyatu beyo nukpikilyi mino, nakaiba ambe wagyatu gutugu kakitaga wa. <sup>22</sup> Pa imoti na niyo, ibungusilyagatu goni pa ya busisini, kye na na baya ambe pisi ka likungoni kunu, tinananatu bata.

### *Yuuso ya mulibo*

<sup>23</sup> Epafalasi, nino ta na iyi kunu ka boloko ko bulya ka Yeso-Kilisito, umuusogito. <sup>24</sup> Maliko, Alisitaliko, Dima pa imoti na Luka, bomika-mama nibo tagyaga na ibu ligubo, bumuusogito goni.

<sup>25</sup> Iziyo ko Mombukwono-dosu Yeso-Kilisito iki na ibunu.

## **AGUMƐ WAMBIYA**

### **Lika: AGUMƐ WAMBIYA (New Testament+)**

copyright © 2019 Wycliffe Bible Translators, Inc.

Language: Lika

Contributor: Wycliffe Bible Translators, Inc.

All rights reserved.

2020-11-18

---

PDF generated using Haiola and XeLaTeX on 21 Feb 2024 from source  
files dated 29 Jan 2022

f796df90-b7da-5393-9b93-c756eba4e5d6